

## ਸੱਚਾਈ ਦੀ ਸ਼ਕਤੀ

ਅੱਜ ਸੱਚਾ ਬਾਪ, ਸੱਚਾ ਸਿੱਖਿਅਕ, ਸਤਿਗੁਰੂ ਆਪਣੇ ਸੱਚਾਈ ਦੀ ਸ਼ਕਤੀ ਸਵਰੂਪ ਬੱਚਿਆਂ ਨੂੰ ਵੇਖ ਰਹੇ ਹਨ। ਸੱਚਾ ਗਿਆਨ ਜਾਂ ਸੱਚਾਈ ਦੀ ਸ਼ਕਤੀ ਕਿੰਨੀ ਮਹਾਨ ਹੈ ਉਸ ਦੀਆਂ ਅਨੁਭਵੀ ਆਤਮਾਵਾਂ ਹੋ। ਸਭ ਦੁਰਦੇਸ਼ ਵਾਸੀ ਬੱਚੇ ਵੱਖ ਧਰਮ, ਵੱਖ ਮਾਨਤਾਵਾਂ, ਵੱਖ ਰੀਤੀ ਰਸਮ ਵਿੱਚ ਰਹਿੰਦੇ ਹੋਏ ਵੀ ਇਸ ਈਸ਼ਵਰੀਏ ਵਿਸ਼ਵ ਵਿਧਾਲਿਆ ਦੇ ਵੱਲ ਜਾਂ ਰਾਜਯੋਗ ਦੇ ਵੱਲ ਕਿਉਂ ਆਕਰਸ਼ਿਤ ਹੋਏ? ਸੱਚੇ ਬਾਪ ਦਾ ਸੱਚਾ ਪਰਿਚੈ ਮਿਲਿਆ ਅਰਥਾਤ ਸੱਚਾ ਗਿਆਨ ਮਿਲਿਆ, ਸੱਚਾ ਪਰਿਵਾਰ ਮਿਲਿਆ, ਸੱਚਾ ਸਨੇਹ ਮਿਲਿਆ, ਸੱਚੀ ਪ੍ਰਾਪਤੀ ਦਾ ਅਨੁਭਵ ਹੋਇਆ। ਉਦੋਂ ਸੱਚਾਈ ਦੀ ਸ਼ਕਤੀ ਦੇ ਪਿੱਛੇ ਆਕਰਸ਼ਿਤ ਹੋਏ। ਜੀਵਨ ਸੀ, ਪ੍ਰਾਪਤੀ ਵੀ ਸੀ ਯਥਾ ਸ਼ਕਤੀ ਗਿਆਨ ਵੀ ਸੀ ਪਰ ਸੱਚਾ ਗਿਆਨ ਨਹੀਂ ਸੀ ਇਸਲਈ ਸੱਚਾਈ ਦੀ ਸ਼ਕਤੀ ਨੇ ਸੱਚੇ ਬਾਪ ਦਾ ਬਣਾ ਲਿਆ।

ਸੱਚ ਸ਼ਬਦ ਦੇ ਦੋ ਅਰਥ ਹਨ - ਸੱਚ ਸੱਚਾਈ ਵੀ ਹੈ ਅਤੇ ਸੱਚ ਅਵਿਨਾਸ਼ੀ ਵੀ ਹੈ। ਤਾਂ ਸੱਚਾਈ ਦੀ ਸ਼ਕਤੀ ਅਵਿਨਾਸ਼ੀ ਵੀ ਹੈ ਇਸਲਈ ਅਵਿਨਾਸ਼ੀ ਪ੍ਰਾਪਤੀ, ਅਵਿਨਾਸ਼ੀ ਸੰਬੰਧ, ਅਵਿਨਾਸ਼ੀ ਸਨੇਹ, ਅਵਿਨਾਸ਼ੀ ਪਰਿਵਾਰ ਹੈ। ਇਹੀ ਪਰਿਵਾਰ 21 ਜਨਮ ਵੱਖ - ਵੱਖ ਨਾਮ ਰੂਪ ਤੋਂ ਮਿਲਦੇ ਰਹਿਣਗੇ। ਜਾਣਨਗੇ ਨਹੀਂ। ਹੁਣ ਜਾਣਦੇ ਹੋ ਕਿ ਅਸੀਂ ਵੀ ਵੱਖ ਸੰਬੰਧ ਨਾਲ ਪਰਿਵਾਰ ਵਿੱਚ ਆਉਂਦੇ ਰਹਾਂਗੇ। ਇਸ ਅਵਿਨਾਸ਼ੀ ਪ੍ਰਾਪਤੀ ਨੇ, ਪਛਾਣ ਨੇ ਦੂਰ ਦੇਸ਼ ਵਿੱਚ ਹੁੰਦੇ ਹੋਏ ਵੀ ਆਪਣੇ ਸੱਚੇ ਪਰਿਵਾਰ, ਸੱਚੇ ਬਾਪ, ਸੱਚੇ ਗਿਆਨ ਦੇ ਵੱਲ ਖਿੱਚ ਲਿਆ। ਜਿੱਥੇ ਸੱਚਾਈ ਵੀ ਹੋਵੇ ਅਤੇ ਅਵਿਨਾਸ਼ੀ ਵੀ ਹੋਵੇ, ਇਹੀ ਪ੍ਰਮਾਤਮ ਪਛਾਣ ਹੈ। ਤਾਂ ਜਿਵੇਂ ਤੁਸੀਂ ਸਾਰੇ ਇਸ ਵਿਸ਼ੇਸ਼ਤਾ ਦੇ ਅਧਾਰ ਤੇ ਆਕਰਸ਼ਿਤ ਹੋਏ, ਇਵੇਂ ਹੀ ਸੱਚਾਈ ਦੀ ਸ਼ਕਤੀ ਨੂੰ, ਸੱਚੇ ਗਿਆਨ ਨੂੰ ਵਿਸ਼ਵ ਵਿੱਚ ਪ੍ਰਤੱਖ ਕਰਨਾ ਹੈ। 50 ਵਰ੍ਹੇ ਧਰਨੀ ਬਣਾਈ, ਸਨੇਹ ਵਿੱਚ ਲਾਇਆ, ਸੰਪਰਕ ਵਿੱਚ ਲਾਇਆ। ਰਾਜਯੋਗ ਦੀ ਆਕਰਸ਼ਣ ਵਿੱਚ ਲਾਇਆ, ਸ਼ਾਂਤੀ ਦੇ ਅਨੁਭਵ ਤੋਂ ਆਕਰਸ਼ਣ ਵਿੱਚ ਲਾਇਆ। ਹੁਣ ਬਾਕੀ ਕੀ ਰਿਹਾ? ਜਿਵੇਂ ਪ੍ਰਮਾਤਮਾ ਇੱਕ ਹੈ ਇਹ ਸਭ ਵੱਖ - ਵੱਖ ਧਰਮ ਵਾਲਿਆਂ ਦੀ ਮਾਨਤਾ ਹੈ। ਇਵੇਂ ਯਰਥਾਤ ਸੱਚ ਗਿਆਨ ਇੱਕ ਹੀ ਬਾਪ ਦਾ ਹੈ ਜਾਂ ਇੱਕ ਹੀ ਰਸਤਾ ਹੈ, ਇਹ ਆਵਾਜ਼ ਜਦੋਂ ਤੱਕ ਬੁਲੰਦ ਨਹੀਂ ਹੋਵੇਗੀ ਉਦੋਂ ਤੱਕ ਆਤਮਾਵਾਂ ਦਾ ਅਨੇਕ ਤਿਨਕਿਆਂ ਦੇ ਸਹਾਰੇ ਵੱਲ ਭਟਕਣਾ ਬੰਦ ਨਹੀਂ ਹੋਵੇਗਾ। ਹੁਣ ਇਹੀ ਸਮਝਦੇ ਹਨ ਕਿ ਇਹ ਵੀ ਇੱਕ ਰਸਤਾ ਹੈ। ਚੰਗਾ ਰਸਤਾ ਹੈ। ਪਰ ਅਖੀਰ ਵਿੱਚ ਇੱਕ ਬਾਪ ਦਾ ਇੱਕ ਹੀ ਪਰਿਚੈ, ਇੱਕ ਹੀ ਰਸਤਾ ਹੈ। ਅਨੇਕਤਾ ਦੀ ਇਹ ਭ੍ਰਾਂਤੀ ਸਮਾਪਤ ਹੋਣਾ ਹੀ ਵਿਸ਼ਵ ਸ਼ਾਂਤੀ ਦਾ ਅਧਾਰ ਹੈ। ਇਹ ਸੱਚਾਈ ਦੇ ਪਰਿਚੈ ਦੀ ਜਾਂ ਸੱਚ ਦੀ ਸ਼ਕਤੀ ਦੀ ਲਹਿਰ ਜਦੋਂ ਤੱਕ ਚਾਰੋਂ ਪਾਸੇ ਨਹੀਂ ਫੈਲੇਗੀ ਉਦੋਂ ਤੱਕ ਪ੍ਰਤੱਖਤਾ ਦੇ ਝੰਡੇ ਦੇ ਥੱਲੇ ਆਤਮਾਵਾਂ ਸਹਾਰਾ ਨਹੀਂ ਲੈ ਸਕਦੀਆਂ। ਤਾਂ ਗੋਲਡਨ ਜੁਬਲੀ ਵਿੱਚ ਜਦਕਿ ਬਾਪ ਦੇ ਘਰ ਵਿੱਚ ਵਿਸ਼ੇਸ਼ ਨਿਮੰਤ੍ਰਨ ਦੇਕੇ ਬੁਲਾਉਂਦੇ ਹੋ, ਆਪਣੀ ਸ਼੍ਰੇਣੀ ਹੈ। ਸ਼੍ਰੇਣੀ ਵਾਤਾਵਰਣ ਹੈ, ਸਵੱਛ ਬੁੱਧੀ ਦਾ ਪ੍ਰਭਾਵ ਹੈ। ਸਨੇਹ ਦੀ ਧਰਨੀ ਹੈ, ਪਵਿੱਤਰ ਪਾਲਣਾ ਹੈ। ਇਵੇਂ ਵਾਯੂਮੰਡਲ ਦੇ ਵਿੱਚ ਆਪਣੇ ਸੱਚ ਗਿਆਨ ਨੂੰ ਪ੍ਰਸਿੱਧ ਕਰਨਾ ਹੀ ਪ੍ਰਤੱਖਤਾ ਦਾ ਆਰੰਭ ਹੋਵੇਗਾ। ਯਾਦ ਹੈ ਜਦੋਂ ਪ੍ਰਦਰਸ਼ਨੀਆਂ ਦੁਆਰਾ ਸੇਵਾ ਦਾ ਵਿਹੰਗ ਮਾਰੂ ਸ਼ੁਰੂ ਹੋਇਆ ਤਾਂ ਕੀ ਕਰਦੇ ਸੀ? ਮੁੱਖ ਗਿਆਨ ਦੇ ਪ੍ਰਸ਼ਨਾਂ ਦਾ ਫਾਰਮ ਭਰਦੇ ਸੀ ਨਾ। ਪ੍ਰਮਾਤਮਾ ਸੁਵਵਿਆਪੀ ਹੈ ਜਾਂ ਨਹੀਂ ਹੈ? ਗੀਤਾ ਦਾ ਭਗਵਾਨ ਕੌਣ ਹੈ? ਇਹ ਫਾਰਮ ਭਰਦੇ ਸੀ ਨਾ। ਓਪਿਨੀਅਨ ਲਿੱਖਦੇ ਸੀ। ਪਹੇਲੀ ਪੁੱਛਦੇ ਸੀ। ਤਾਂ ਪਹਿਲੇ ਇਹ ਸ਼ੁਰੂ ਕੀਤਾ ਪਰ ਚੱਲਦੇ - ਚੱਲਦੇ ਇਨ੍ਹਾਂ ਗੱਲਾਂ ਨੂੰ ਗੁਪਤ ਰੂਪ ਵਿੱਚ ਦਿੰਦੇ ਹੋਏ ਸੰਪਰਕ ਸਨੇਹ ਨੂੰ ਅੱਗੇ ਰੱਖਦੇ ਹੋਏ ਨੇੜੇ ਲਿਆਉਂਦਾ। ਇਸ ਵਾਰੀ ਜਦਕਿ ਇਸ ਧਰਨੀ ਤੇ ਆਉਂਦੇ ਹਨ ਤਾਂ ਸੱਚਾ ਪਰਿਚੈ ਸਪਸ਼ਟ ਪਰਿਚੈ ਦਵੇ। ਇਹ ਵੀ ਚੰਗਾ ਹੈ, ਇਹ ਤਾਂ ਰਾਜੀ ਕਰਨ ਦੀ ਗੱਲ ਹੈ। ਪਰ ਇੱਕ ਹੀ ਬਾਪ ਦਾ ਇੱਕ ਯਥਾਰਥ ਪਰਿਚੈ ਸਪਸ਼ਟ ਬੁੱਧੀ ਵਿੱਚ ਆ ਜਾਵੇਗਾ, ਇਹ ਵੀ ਵਕਤ ਹੁਣ ਲਿਆਉਣਾ ਹੈ। ਸਿਰਫ਼ ਸਿੱਧਾ ਕਹਿੰਦੇ ਰਹਿੰਦੇ ਹੋ ਕਿ ਬਾਪ ਇਹ ਗਿਆਨ ਦੇ ਰਿਹਾ ਹੈ, ਬਾਪ ਆਇਆ ਹੈ ਪਰ ਉਹ ਮੰਨਕੇ ਜਾਂਦੇ ਹਨ ਕਿ ਇਹੀ ਪ੍ਰਮਾਤਮ ਗਿਆਨ ਹੈ? ਪ੍ਰਮਾਤਮਾ ਦਾ ਫਰਜ਼ ਚੱਲ ਰਿਹਾ ਹੈ? ਗਿਆਨ ਦੀ ਨਵੀਨਤਾ ਹੈ ਇਹ ਅਨੁਭਵ ਕਰਦੇ ਹਨ? ਇਵੇਂ ਦੀ ਵਰਕਸ਼ਾਪ ਕਦੀ ਰੱਖੀ ਹੈ? ਜਿਸ ਵਿੱਚ ਪ੍ਰਮਾਤਮਾ ਸੁਵਵਿਆਪੀ ਹੈ ਜਾਂ ਨਹੀਂ ਹੈ, ਇੱਕ ਹੀ ਵਕਤ ਆਉਂਦਾ ਹੈ ਜਾਂ ਬਾਰ - ਬਾਰ ਆਉਂਦਾ ਹੈ? ਇਵੇਂ ਸਪਸ਼ਟ ਪਰਿਚੈ ਉਨ੍ਹਾਂ ਨੂੰ ਮਿਲ ਜਾਵੇ ਜੇ ਸਮਝਣ ਕਿ ਦੁਨੀਆਂ ਵਿੱਚ ਜੇ ਨਹੀਂ ਸੁਣਿਆ ਉਹ ਇੱਥੇ ਸੁਣਿਆ। ਇਵੇਂ ਜੇ ਵਿਸ਼ੇਸ਼ ਸਪੀਕਰ ਬਣਕੇ ਆਉਂਦੇ, ਉਨ੍ਹਾਂ ਵਿੱਚ ਇਹ ਗਿਆਨ ਦੇ ਰਹਸਿਆਂ ਦੀ ਰੂਹ - ਰੂਹਾਨ ਕਰਨ ਨਾਲ ਉਨ੍ਹਾਂ ਦੀ ਬੁੱਧੀ ਵਿੱਚ ਆਵੇਗਾ। ਨਾਲ - ਨਾਲ ਜੇ ਭਾਸ਼ਨ ਵੀ ਕਰਦੇ ਹੋ ਉਨ੍ਹਾਂ ਵਿੱਚ ਵੀ ਆਪਣੇ ਪਰਿਵਰਤਨ ਦੇ ਅਨੁਭਵ ਸੁਣਾਉਂਦੇ ਹੋਏ ਇੱਕ - ਇੱਕ ਸਪੀਕਰ, ਇੱਕ - ਇੱਕ ਨਵੇਂ ਗਿਆਨ ਦੀ ਗੱਲ ਨੂੰ ਸਪਸ਼ਟ ਕਰ ਸਕਦੇ ਹੋ। ਇਵੇਂ ਸਿੱਧਾ ਟਾਪਿਕ ਨਹੀਂ ਰੱਖੇ ਕਿ ਪ੍ਰਮਾਤਮਾ ਸੁਵਵਿਆਪੀ ਨਹੀਂ ਹੈ, ਪਰ ਇੱਕ ਬਾਪ ਨੂੰ ਇੱਕ ਰੂਪ ਤੋਂ ਜਾਣਨਾ ਨਾਲ ਕੀ - ਕੀ ਵਿਸ਼ੇਸ਼ ਪ੍ਰਾਪਤੀਆਂ ਹੋਈਆਂ, ਉਨ੍ਹਾਂ ਪ੍ਰਾਪਤੀਆਂ ਨੂੰ ਸੁਣਾਉਂਦੇ ਹੋਏ ਸੁਵਵਿਆਪੀ ਦੀਆਂ ਗੱਲਾਂ ਨੂੰ ਸਪਸ਼ਟ ਕਰ ਸਕਦੇ ਹੋ। ਇੱਕ ਪਰਮਧਾਮ ਨਿਵਾਸੀ ਸਮਝ ਯਾਦ ਕਰਨ ਨਾਲ ਬੁੱਧੀ ਕਿਵੇਂ ਇਕਾਗਰ ਹੋ ਜਾਂਦੀ ਹੈ ਜਾਂ ਬਾਪ ਦੇ ਸੰਬੰਧ ਤੋਂ ਕੀ ਪ੍ਰਾਪਤੀਆਂ ਦੀ ਅਨੁਭੂਤੀ ਹੁੰਦੀ ਹੈ। ਇਸ ਢੰਗ ਨਾਲ ਸੱਚਾਈ ਅਤੇ ਨਿਰਮਾਣਤਾ ਦੋਨੋਂ ਰੂਪ ਸਿੱਧ ਕਰ ਸਕਦੇ ਹੋ। ਜਿਸ ਨਾਲ ਅਭਿਮਾਨ ਵੀ ਨਾ ਲਗੇ ਕਿ ਇਹ ਲੋਕੀ ਆਪਣੀ ਮਹਿਮਾ ਕਰਦੇ ਹਨ। ਨਮਰਤਾ ਅਤੇ ਰਹਿਮ ਦੀ ਭਾਵਨਾ ਅਭਿਮਾਨ ਦੀ ਮਹਸੂਸਤਾ ਨਹੀਂ ਕਰਾਉਂਦੀ। ਜਿਵੇਂ ਮੁਰਲੀਆਂ ਨੂੰ ਸੁਣਦੇ ਹੋਏ ਕੋਈ ਵੀ ਅਭਿਮਾਨ

ਨਹੀਂ ਕਰੇਗਾ। ਅਥਾਰਿਟੀ ਨਾਲ ਬੋਲਦੇ ਹਨ, ਇਹ ਕਹਿਣਗੇ। ਭਾਵੇਂ ਸ਼ਬਦ ਕਿੰਨੇ ਹੀ ਸਖ਼ਤ ਹੋਣ ਪਰ ਅਭਿਮਾਨ ਨਹੀਂ ਕਹਿਣਗੇ! ਅਥਾਰਿਟੀ ਦੀ ਅਨੁਭੂਤੀ ਕਰਦੇ ਹਨ। ਇਵੇਂ ਕਿਉਂ ਹੁੰਦਾ ਹੈ? ਜਿੰਨੀ ਹੀ ਅਥਾਰਿਟੀ ਹੈ ਉਨ੍ਹਾਂ ਹੀ ਨਮਰਤਾ ਅਤੇ ਰਹਿਮ ਭਾਵ ਹੈ। ਇਵੇਂ ਬਾਪ ਤਾਂ ਬੱਚਿਆਂ ਦੇ ਅੱਗੇ ਬੋਲਦੇ ਹਨ ਪਰ ਤੁਸੀਂ ਸਾਰੇ ਇਸ ਵਿਸ਼ੇਸ਼ਤਾ ਨਾਲ ਸਟੇਜ ਤੇ ਇਸ ਵਿਧੀ ਨਾਲ ਸਪ੍ਰਸ਼ਟ ਕਰ ਸਕਦੇ ਹੋ। ਜਿਵੇਂ ਸੁਣਾਇਆ ਨਾ, ਇਵੇਂ ਹੀ ਇੱਕ ਸੁਵਵਿਆਪੀ ਦੀ ਗੱਲ ਰੱਖੋ, ਦੂਜਾ ਨਾਮ ਰੂਪ ਤੋਂ ਨਿਆਰੇ ਦੀ ਰੱਖੋ, ਤੀਜਾ ਡਰਾਮਾ ਦੀ ਪੁਆਇੰਟ ਬੁੱਧੀ ਵਿੱਚ ਰੱਖੋ। ਆਤਮਾ ਦੀਆਂ ਨਵੀਆਂ ਵਿਸ਼ੇਸ਼ਤਾਵਾਂ ਨੂੰ ਬੁੱਧੀ ਵਿੱਚ ਰੱਖੋ। ਜੇ ਵੀ ਵਿਸ਼ੇਸ਼ ਟਾਪਿਕਸ ਹਨ, ਉਨ੍ਹਾਂ ਨੂੰ ਲਕਸ਼ ਵਿੱਚ ਰੱਖ ਅਨੁਭਵ ਅਤੇ ਪ੍ਰਾਪਤੀ ਦੇ ਅਧਾਰ ਨੂੰ ਸਪ੍ਰਸ਼ਟ ਕਰਦੇ ਜਾਵੇ ਜਿਸ ਏਂ ਸਮਝਣ ਕਿ ਇਸ ਸੱਚ ਗਿਆਨ ਨਾਲ ਹੀ ਸਤਿਯੁਗ ਦੀ ਸਥਾਪਨਾ ਹੋ ਰਹੀ ਹੈ। ਭਗਵਾਨੁਵਾਚ ਕੀ ਵਿਸ਼ੇਸ਼ ਹੈ ਜੇ ਸਿਵਾਏ ਭਗਵਾਨ ਦੇ ਕੋਈ ਸੁਣਾ ਨਹੀਂ ਸਕਦੇ। ਵਿਸ਼ੇਸ਼ ਸਲੋਗਨਸ ਜਿਸਨੂੰ ਤੁਸੀਂ ਸਿੱਧੇ ਸ਼ਬਦ ਕਹਿੰਦੇ ਹੋ - ਜਿਵੇਂ ਮਨੁੱਖ, ਮਨੁੱਖ ਦਾ ਕਦੀ ਸਤਿਗੁਰੂ, ਸੱਚਾ ਬਾਪ ਨਹੀਂ ਬਣ ਸਕਦਾ। ਮਨੁੱਖ ਪ੍ਰਮਾਤਮਾ ਹੋ ਨਹੀਂ ਸਕਦਾ। ਅਜਿਹੀ ਵਿਸ਼ੇਸ਼ ਪੁਆਇੰਟ ਤਾਂ ਵਕਤ ਪ੍ਰਤੀ ਵਕਤ ਸੁਣਦੇ ਆਏ ਹੋ, ਉਸਦੀ ਰੂਪ ਰੇਖਾ ਬਣਾਓ। ਜਿਸ ਨਾਲ ਸੱਚ ਗਿਆਨ ਦੀ ਸਪ੍ਰਸ਼ਟਤਾ ਹੋਵੇ। ਨਵੀਂ ਦੁਨੀਆਂ ਦੇ ਲਈ ਇਹ ਨਵਾਂ ਗਿਆਨ ਹੈ। ਨਵੀਨਤਾ ਅਤੇ ਸੱਚਾਈ ਦੇਨੋਂ ਅਨੁਭਵ ਹੋਣ। ਜਿਵੇਂ ਕਾਨਫ਼ਰੰਸ ਕਰਦੇ ਹੋ, ਸੇਵਾ ਬਹੁਤ ਚੰਗੀ ਚੱਲਦੀ ਹੈ। ਕਾਨਫ਼ਰੰਸ ਦੇ ਪਿੱਛੇ ਜੋ ਵੀ ਕੁਝ ਸਾਧਨ ਬਣਾਉਂਦੇ ਹੋ, ਕਦੀ ਚਾਰਟਰ, ਕਦੀ ਕੀ ਬਣਾਉਂਦੇ ਹੋ। ਉਸ ਵਿੱਚ ਵੀ ਸਾਧਨ ਅਪਣਾਉਂਦੇ ਹੋ, ਸੰਪਰਕ ਨੂੰ ਅੱਗੇ ਵਧਾਉਣ ਦਾ। ਇਹ ਵੀ ਸਾਧਨ ਚੰਗਾ ਹੈ ਕਿਉਂਕਿ ਚਾਂਸ ਮਿਲਦਾ ਹੈ ਪਿੱਛੇ ਵੀ ਮਿਲਦੇ ਰਹਿਣ ਦਾ। ਪਰ ਜਿਵੇਂ ਹੁਣ ਜੋ ਵੀ ਆਉਂਦੇ ਹਨ, ਕਹਿੰਦੇ ਹਨ ਹਾਂ ਇਹ ਬਹੁਤ ਚੰਗੀ ਗੱਲ ਹੈ। ਪਲੈਨ ਚੰਗਾ ਹੈ, ਚਾਟਰ ਚੰਗਾ ਹੈ, ਸੇਵਾ ਦਾ ਸਾਧਨ ਵੀ ਚੰਗਾ ਹੈ। ਇਵੇਂ ਇਹ ਕਹਿ ਕੇ ਜਾਣ ਕਿ ਨਵਾਂ ਗਿਆਨ ਅੱਜ ਸਪ੍ਰਸ਼ਟ ਹੋਇਆ। ਇਵੇਂ ਵਿਸ਼ੇਸ਼ 5 - 6 ਵੀ ਤਿਆਰ ਕੀਤੇ ਤਾਂ.....ਕਿਉਂਕਿ ਸਾਰੀਆਂ ਦੇ ਵਿੱਚ ਤਾਂ ਇਹ ਰੂਹ - ਰੂਹਾਨ ਚੱਲ ਨਹੀਂ ਸਕਦੀ। ਪਰ ਵਿਸ਼ੇਸ਼ ਜੋ ਆਉਂਦੇ ਹਨ। ਟਿਕਟ ਦੇਕੇ ਲੈ ਆਉਂਦੇ ਹੋ। ਵਿਸ਼ੇਸ਼ ਪਾਲਣਾ ਵੀ ਮਿਲਦੀ ਹੈ। ਉਨ੍ਹਾਂ ਵਿੱਚੋਂ ਜੋ ਨਾਮੀਗ੍ਰਾਮੀ ਹਨ ਉਨ੍ਹਾਂ ਦੇ ਨਾਲ ਇਹ ਰੂਹਰਿਹਾਨ ਕਰ ਸਪ੍ਰਸ਼ਟ ਉਨ੍ਹਾਂ ਦੀ ਬੁੱਧੀ ਵਿੱਚ ਪਾਉਣਾ ਜ਼ਰੂਰ ਚਾਹੀਦਾ। ਇਵੇਂ ਕੋਈ ਪਲੈਨ ਬਣਾਓ ਜਿਸ ਨਾਲ ਉਨ੍ਹਾਂ ਨੂੰ ਇਹ ਨਹੀਂ ਲਗੇ ਕਿ ਬਹੁਤ ਆਪਣਾ ਨਸ਼ਾ ਹੈ, ਪਰ ਸੱਚਾਈ ਲਗੇ। ਇਸਨੂੰ ਕਿਹਾ ਜਾਂਦਾ ਹੈ ਤੀਰ ਵੀ ਲਗੇ ਪਰ ਦਰੂ ਨਹੀਂ ਹੋਵੇ। ਚਿਲਾਵੇ ਨਹੀਂ। ਪਰ ਖੁਸ਼ੀ ਵਿੱਚ ਨੱਚੋ। ਭਾਸ਼ਣਾਂ ਦੀ ਰੂਪਰੇਖਾ ਵੀ ਨਵੀਂ ਕਰੋ। ਵਿਸ਼ਵ ਸ਼ਾਂਤੀ ਦੇ ਭਾਸ਼ਣ ਤਾਂ ਬਹੁਤ ਕਰ ਲਏ। ਅਧਿਆਤਮਿਕਤਾ ਦੀ ਜ਼ਰੂਰਤ ਹੈ, ਅਧਿਆਤਮਿਕ ਸ਼ਕਤੀ ਦੇ ਸਿਵਾਏ ਕੁਝ ਹੋ ਨਹੀਂ ਸਕਦਾ। ਇਹ ਤਾਂ ਅਖ਼ਬਾਰ ਵਿੱਚ ਆਉਂਦਾ ਹੈ ਪਰ ਅਧਿਆਤਮਿਕ ਸ਼ਕਤੀ ਕੀ ਹੈ! ਅਧਿਆਤਮਿਕ ਗਿਆਨ ਕੀ ਹੈ! ਇਸਦਾ ਸੋਰਸ ਕੌਣ ਹੈ! ਹਜ਼ੇ ਉੱਥੇ ਤੱਕ ਨਹੀਂ ਪਹੁੰਚੇ ਹਨ! ਸਮਝੋ ਕਿ ਭਗਵਾਨ ਦਾ ਕੰਮ ਚੱਲ ਰਿਹਾ ਹੈ। ਹੁਣ ਕਹਿੰਦੇ ਹਨ ਮਾਤਾਵਾਂ ਬਹੁਤ ਚੰਗਾ ਕੰਮ ਕਰ ਰਹੀਆਂ ਹਨ। ਵਕਤ ਪ੍ਰਮਾਣ ਇਹ ਵੀ ਧਰਨੀ ਬਣਾਉਣੀ ਪੈਂਦੀ ਹੈ। ਜਿਵੇਂ ਸਨ ਸ਼ੇਜ਼ ਫ਼ਾਦਰ ਹੈ ਉਵੇਂ ਫ਼ਾਦਰ ਸ਼ੇਜ਼ ਸਨ ਹੈ। ਹੁਣ ਫ਼ਾਦਰ ਸ਼ੇਜ਼ ਸਨ ਹੋ ਰਿਹਾ ਹੈ। ਤਾਂ ਇਹ ਬੁਲੰਦ ਆਵਾਜ਼ ਪ੍ਰਤੱਖਤਾ ਦਾ ਝੰਡਾ ਲਹਿਰਾਵੇਗਾ। ਸਮਝਾ!

ਗੋਲਡਨ ਜੁਬਲੀ ਵਿੱਚ ਕੀ ਕਰਨਾ ਹੈ, ਇਹ ਸਮਝਿਆ ਨਾ! ਦੂਜੇ ਸਥਾਨਾਂ ਤੇ ਫੇਰ ਵੀ ਵਾਤਾਵਰਣ ਨੂੰ ਵੇਖਣਾ ਪੈਂਦਾ ਹੈ ਪਰ ਬਾਪ ਦੇ ਘਰ ਵਿੱਚ, ਆਪਣਾ ਘਰ ਆਪਣੀ ਸਟੇਜ ਹੈ ਤਾਂ ਇਵੇਂ ਸਥਾਨ ਤੇ ਇਹ ਪ੍ਰਤੱਖਤਾ ਦੀ ਆਵਾਜ਼ ਬੁਲੰਦ ਕਰ ਸਕਦੇ ਹੋ। ਇਵੇਂ ਥੋੜ੍ਹੇ ਵੀ ਇਸ ਗੱਲ ਵਿੱਚ ਨਿਸ਼ਚੈਬੁੱਧੀ ਹੋ ਜਾਣ - ਤਾਂ ਉਹੀ ਆਵਾਜ਼ ਬੁਲੰਦ ਕਰਣਗੇ। ਹੁਣ ਰਿਜ਼ਲਟ ਕੀ ਹੈ! ਸੰਪਰਕ ਅਤੇ ਸਨੇਹ ਵਿੱਚ ਸਵੈ ਆਏ, ਉਹੀ ਸੇਵਾ ਕਰ ਰਹੇ ਹਨ। ਹੋਰਾਂ ਨੂੰ ਵੀ ਸਨੇਹ ਅਤੇ ਸੰਪਰਕ ਵਿੱਚ ਲਿਆ ਰਹੇ ਹਨ। ਜਿੰਨੇ ਖੁਦ ਬਣੇ ਉਹਨੀ ਸੇਵਾ ਕਰ ਰਹੇ ਹਨ। ਇਹ ਵੀ ਸਫਲਤਾ ਹੀ ਕਹਾਂਗੇ ਨਾ। ਪਰ ਹੁਣ ਹੋਰ ਅੱਗੇ ਵਧੋ। ਨਾਮ ਬਦਨਾਮ ਤੋਂ ਬੁਲੰਦ ਹੋਇਆ। ਪਹਿਲੇ ਡਰਦੇ ਸੀ, ਹੁਣ ਆਉਣਾ ਚਾਹੁੰਦੇ ਹਨ। ਇਹ ਤਾਂ ਫਰਕ ਹੋਇਆ ਨਾ। ਪਹਿਲੇ ਨਾਮ ਸੁਣਨਾ ਨਹੀਂ ਚਾਹੁੰਦੇ ਸੀ, ਹੁਣ ਨਾਮ ਲੈਣ ਦੀ ਇੱਛਾ ਰੱਖਦੇ ਹਨ। ਇਹ ਵੀ 50 ਵਰ੍ਹੇ ਵਿੱਚ ਸਫਲਤਾ ਨੂੰ ਪ੍ਰਾਪਤ ਕੀਤਾ। ਧਰਨੀ ਬਣਾਉਣ ਵਿੱਚ ਹੀ ਵਕਤ ਲੱਗਦਾ ਹੈ। ਇਵੇਂ ਨਹੀਂ ਸਮਝੋ 50 ਵਰ੍ਹੇ ਇਸ ਵਿੱਚ ਲੱਗ ਗਏ ਤਾਂ ਫੇਰ ਹੋਰ ਕੀ ਹੋਵੇਗਾ! ਪਹਿਲੇ ਧਰਨੀ ਨੂੰ ਹੱਲ ਚਲਾਉਣ ਯੋਗ ਬਣਾਉਣ ਵਿੱਚ ਟਾਈਮ ਲੱਗਦਾ ਹੈ। ਬੀਜ ਪਾਉਣ ਵਿੱਚ ਟਾਈਮ ਨਹੀਂ ਲੱਗਦਾ। ਸ਼ਕਤੀਸ਼ਾਲੀ ਬੀਜ ਦਾ ਫਲ ਸ਼ਕਤੀਸ਼ਾਲੀ ਨਿਕਲਦਾ ਹੈ। ਹੁਣ ਤੱਕ ਜੋ ਹੋਇਆ ਇਹੀ ਹੋਣਾ ਸੀ, ਉਹੀ ਯਥਾਰਥ ਹੋਇਆ। ਸਮਝਾ!

(ਵਿਦੇਸ਼ੀ ਬੱਚਿਆਂ ਨੂੰ ਵੇਖੋ) ਇਹ ਚਾਤੁਕ ਚੰਗੇ ਹਨ। ਬ੍ਰਹਮਾ ਬਾਪ ਨੇ ਬਹੁਤ ਵਕਤ ਦੇ ਆਹਵਾਨ ਦੇ ਬਾਦ ਤੁਹਾਨੂੰ ਜਨਮ ਦਿੱਤਾ ਹੈ। ਵਿਸ਼ੇਸ਼ ਆਹਵਾਨ ਤੋਂ ਪੈਦਾ ਹੋਏ ਹੋ। ਦੈਰੀ ਜ਼ਰੂਰ ਲਾਈ ਪਰ ਤੰਦਰੁਸਤ ਅਤੇ ਚੰਗੇ ਪੈਦਾ ਹੋਏ ਹੋ। ਬਾਪ ਦਾ ਆਵਾਜ਼ ਪਹੁੰਚ ਰਿਹਾ ਸੀ ਪਰ ਵਕਤ ਆਉਣ ਤੇ ਸਮੀਪ ਪਹੁੰਚ ਗਏ। ਵਿਸ਼ੇਸ਼ ਬ੍ਰਹਮਾ ਬਾਪ ਖੁਸ਼ ਹੁੰਦੇ ਹਨ। ਬਾਪ ਖੁਸ਼ ਹੋਣਗੇ ਤਾਂ ਬੱਚੇ ਵੀ ਖੁਸ਼ ਹੋਣਗੇ ਹੀ ਪਰ ਵਿਸ਼ੇਸ਼ ਬ੍ਰਹਮਾ ਬਾਪ ਦਾ ਸਨੇਹ ਹੈ ਇਸਲਈ ਮੈਜਾਰਿਟੀ ਬ੍ਰਹਮਾ ਬਾਪ ਨੂੰ ਨਾ ਵੇਖਦੇ ਹੋਏ ਵੀ ਇਵੇਂ ਹੀ ਅਨੁਭਵ ਕਰਦੇ ਹੋ ਜਿਵੇਂ ਵੇਖਿਆ ਹੀ ਹੈ। ਚਿੱਤਰ ਵਿੱਚ ਵੀ ਚੇਤੰਨਤਾ ਦਾ ਅਨੁਭਵ ਕਰਦੇ ਹੋ। ਇਹ ਵਿਸ਼ੇਸ਼ਤਾ ਹੈ। ਬ੍ਰਹਮਾ ਬਾਪ ਦੇ ਸਨੇਹ ਦਾ ਵਿਸ਼ੇਸ਼ ਸਹਿਯੋਗ ਤੁਸੀਂ ਆਤਮਾਵਾਂ ਦਾ ਹੈ। ਭਾਰਤ ਵਾਲੇ ਪ੍ਰਸ਼ਨ ਕਰਣਗੇ ਬ੍ਰਹਮਾ ਕਿਉਂ, ਇਹੀ ਕਿਉਂ?.....ਪਰ ਵਿਦੇਸ਼ੀ ਬੱਚੇ ਆਉਂਦੇ ਹੀ ਬ੍ਰਹਮਾ ਬਾਪ ਦੇ ਆਕਰਸ਼ਣ ਨਾਲ ਸਨੇਹ ਵਿੱਚ ਬੈਠ ਜਾਂਦੇ ਹਨ। ਤਾਂ ਇਹ ਵਿਸ਼ੇਸ਼ ਸਹਿਯੋਗ ਦਾ ਵਰਦਾਨ ਹੈ ਇਸਲਈ ਨਾ ਵੇਖਦੇ ਹੋਏ ਵੀ ਪਾਲਣਾ ਜ਼ਿਆਦਾ ਅਨੁਭਵ ਕਰਦੇ ਰਹਿੰਦੇ ਹੋ। ਜ਼ਿਗਰ ਨਾਲ ਕਹਿੰਦੇ ਹੋ ਬ੍ਰਹਮਾ ਬਾਬਾ। ਤਾਂ ਇਹ ਵਿਸ਼ੇਸ਼ ਸੁਖਸ਼ਮ ਸਨੇਹ ਦਾ ਕਨੈਕਸ਼ਨ ਹੈ। ਇਵੇਂ ਨਹੀਂ ਕਿ ਬਾਪ ਸੋਚਦੇ ਹਨ ਇਹ ਸਾਡੇ ਪਿੱਛੇ ਕਿਵੇਂ ਆਏ! ਨਾ ਤੁਸੀਂ ਸੋਚਦੇ ਨਾ ਬ੍ਰਹਮਾ ਸੋਚਦੇ। ਸਾਹਮਣੇ ਹੀ ਹੈ।

ਆਕਾਰ ਰੂਪ ਵੀ ਸਾਕਾਰ ਸਮਾਨ ਹੀ ਪਾਲਣਾ ਦੇ ਰਹੇ ਹਨ। ਇਵੇਂ ਅਨੁਭਵ ਕਰਦੇ ਹੋ ਨਾ! ਥੋੜ੍ਹੇ ਵਕਤ ਵਿੱਚ ਕਿੰਨੇ ਚੰਗੇ ਟੀਚਰਸ ਤਿਆਰ ਹੋ ਗਏ ਹਨ? ਵਿਦੇਸ਼ ਦੀ ਸੇਵਾ ਵਿੱਚ ਕਿੰਨਾ ਵਕਤ ਹੋਇਆ? ਕਿੰਨੇ ਟੀਚਰਜ਼ ਤਿਆਰ ਹੋਏ ਹਨ? ਚੰਗਾ ਹੈ, ਬਾਪਦਾਦਾ ਬੱਚਿਆਂ ਦੀ ਸੇਵਾ ਦੀ ਲੱਗਣ ਵੇਖਦੇ ਰਹਿੰਦੇ ਹਨ ਕਿਉਂਕਿ ਵਿਸ਼ੇਸ਼ ਸੁਖਸਮ ਪਾਲਣਾ ਮਿਲਦੀ ਹੈ ਨਾ। ਜਿਵੇਂ ਬ੍ਰਹਮਾ ਬਾਪ ਦੇ ਵਿਸ਼ੇਸ਼ ਸੰਸਕਾਰ ਕੀ ਵੇਖੇ! ਸੇਵਾ ਦੇ ਸਿਵਾਏ ਰਹਿ ਸਕਦੇ ਸੀ? ਤਾਂ ਵਿਦੇਸ਼ ਵਿੱਚ ਦੂਰ ਰਹਿਣ ਵਾਲਿਆਂ ਨੂੰ ਇਹ ਵਿਸ਼ੇਸ਼ ਪਾਲਣਾ ਦਾ ਸਹਿਯੋਗ ਹੋਣ ਕਾਰਨ ਸੇਵਾ ਦਾ ਉਮੰਗ ਜ਼ਿਆਦਾ ਰਹਿੰਦਾ ਹੈ।

ਗੋਲਡਨ ਜੁਬਲੀ ਵਿੱਚ ਹੋਰ ਕੀ ਕੀਤਾ ਹੈ? ਖੁਦ ਵੀ ਗੋਲਡਨ ਅਤੇ ਜੁਬਲੀ ਵੀ ਗੋਲਡਨ। ਚੰਗਾ ਹੈ, ਬੈਲੋਸ ਦਾ ਅਟੈਸ਼ਨ ਜ਼ਰੂਰ ਰੱਖਣਾ। ਖੁਦ ਅਤੇ ਸੇਵਾ। ਸਵੈ ਉੱਨਤੀ ਅਤੇ ਸੇਵਾ ਦੀ ਉੱਨਤੀ। ਬੈਲੋਸ ਰੱਖਣ ਨਾਲ ਅਨੇਕ ਆਤਮਾਵਾਂ ਨੂੰ ਸਵੈ ਸਹਿਤ ਬਲੈਸਿੰਗ ਦਵਾਉਣ ਦੇ ਨਿਮਿਤ ਬਣ ਜਾਣਗੇ। ਸਮਝਾ! ਸੇਵਾ ਦਾ ਪਲੈਨ ਬਣਾਉਂਦੇ ਹੋਏ ਪਹਿਲੇ ਸਵੈ ਸਥਿਤੀ ਦਾ ਅਟੈਸ਼ਨ, ਤੱਦ ਪਲੈਨ ਵਿੱਚ ਪਾਵਰ ਭਰੇਗੀ। ਪਲੈਨ ਹੈ ਬੀਜ਼। ਤਾਂ ਬੀਜ਼ ਵਿੱਚ ਜੇਕਰ ਸ਼ਕਤੀ ਨਹੀਂ ਹੋਵੇਗੀ, ਸ਼ਕਤੀਸ਼ਾਲੀ ਬੀਜ਼ ਨਹੀਂ ਤਾਂ ਕਿੰਨੀ ਵੀ ਮਿਹਨਤ ਕਰੇ ਸ਼੍ਰੇਸ਼ਠ ਫਲ ਨਹੀਂ ਦੇਣਗੇ ਇਸਲਈ ਪਲੈਨ ਦੇ ਨਾਲ ਸਵੈ ਸਥਿਤੀ ਦੀ ਪਾਵਰ ਜ਼ਰੂਰ ਭਰਦੇ ਰਹਿਣਾ। ਸਮਝਾ! ਅੱਛਾ!

ਇਵੇਂ ਸੱਚਾਈ ਨੂੰ ਪ੍ਰਤੱਖ ਕਰਨ ਵਾਲੇ, ਸਦਾ ਸੱਚਾਈ ਅਤੇ ਨਿਰਮਾਣਤਾ ਦਾ ਬੈਲੋਸ ਰੱਖਣ ਵਾਲੇ, ਹਰ ਬੋਲ ਦੁਆਰਾ ਇੱਕ ਬਾਪ ਦੇ ਇੱਕ ਪਰਿਚੈ ਨੂੰ ਸਿੱਧ ਕਰਨ ਵਾਲੇ, ਸਦਾ ਸਵੈ ਉੱਨਤੀ ਦੁਆਰਾ ਸਫਲਤਾ ਨੂੰ ਪਾਉਣ ਵਾਲੇ, ਸੇਵਾ ਵਿੱਚ ਬਾਪ ਦੀ ਪ੍ਰਤੱਖਤਾ ਦਾ ਝੰਡਾ ਲਹਿਰਾਉਣ ਵਾਲੇ, ਇਵੇਂ ਸਤਿਗੁਰੂ ਦੇ, ਸੱਚ ਬਾਪ ਦੇ ਸੱਚ ਬੱਚਿਆਂ ਨੂੰ ਬਾਪਦਾਦਾ ਦਾ ਯਾਦਗਾਰ ਅਤੇ ਨਮਸਤੇ।

**ਵਿਦਾਈ ਦੇ ਵਕਤ ਦਾਦੀ ਜੀ ਭੋਪਾਲ ਜਾਣ ਦੀ ਛੁੱਟੀ ਲੈ ਰਹੇ ਹਨ**

ਜਾਣ ਵਿੱਚ ਵੀ ਸੇਵਾ ਹੈ, ਰਹਿਣ ਵਿੱਚ ਵੀ ਸੇਵਾ ਹੈ। ਸੇਵਾ ਦੇ ਨਿਮਿਤ ਬਣੇ ਹੋਏ ਬੱਚਿਆਂ ਦੇ ਹਰ ਸੰਕਲਪ ਵਿੱਚ, ਹਰ ਸੈਕਿੰਡ ਵਿੱਚ ਸੇਵਾ ਹੈ। ਤੁਹਾਨੂੰ ਵੇਖਕੇ ਜਿਨ੍ਹਾਂ ਉਮੰਗ - ਉਤਸ਼ਾਹ ਵਧੇਗਾ ਉਨ੍ਹਾਂ ਹੀ ਬਾਪ ਨੂੰ ਯਾਦ ਕਰਣਗੇ। ਸੇਵਾ ਵਿੱਚ ਅੱਗੇ ਵੱਧਣਗੇ ਇਸਲਈ ਸਫਲਤਾ ਸਦਾ ਨਾਲ ਹੈ ਹੀ ਹੈ। ਬਾਪ ਨੂੰ ਵੀ ਨਾਲ ਲੈ ਜਾ ਰਹੀ ਹੋ, ਸਫਲਤਾ ਨੂੰ ਵੀ ਨਾਲ ਲੈ ਜਾ ਰਹੀ ਹੋ। ਜਿਸ ਸਥਾਨ ਤੇ ਜਾਣਗੇ ਉੱਥੇ ਸਫਲਤਾ ਹੋਵੇਗੀ। (ਮੇਹਿਨੀ ਭੈਣ ਨਾਲ) ਚੱਕਰ ਲਗਾਉਣ ਜਾ ਰਹੀ ਹੋ। ਚੱਕਰ ਲਗਾਣਾ ਮਤਲਬ ਅਨੇਕ ਆਤਮਾਵਾਂ ਨੂੰ ਸਵੈ - ਉੱਨਤੀ ਦਾ ਸਹਿਯੋਗ ਦੇਣਾ। ਨਾਲ - ਨਾਲ ਜਦੋਂ ਸਟੇਜ ਦਾ ਚਾਂਸ ਮਿਲਦਾ ਹੈ ਤਾਂ ਅਜਿਹਾ ਨਵਾਂ ਭਾਸ਼ਣ ਕਰਕੇ ਆਉਣਾ। ਪਹਿਲੇ ਤੁਸੀਂ ਸ਼ੁਰੂ ਕਰ ਦੇਣਾ ਤਾਂ ਨੰਬਰਵਨ ਹੋ ਜਾਵੇਗੀ। ਜਿੱਥੇ ਵੀ ਜਾਵੇਗੀ ਤਾਂ ਸਭ ਕੀ ਕਹਿਣਗੇ? ਬਾਪਦਾਦਾ ਦੀ ਯਾਦਪਿਆਰ ਲਿਆਈ ਹੋ? ਤਾਂ ਜਿਵੇਂ ਬਾਪਦਾਦਾ ਸਨੇਹ ਦੀ, ਸਹਿਯੋਗ ਦੀ ਸ਼ਕਤੀ ਦਿੰਦੇ ਹਨ, ਉਵੇਂ ਤੁਸੀਂ ਵੀ ਬਾਪ ਤੋਂ ਲਈ ਹੋਈ ਸਨੇਹ, ਸਹਿਯੋਗ ਦੀ ਸ਼ਕਤੀ ਦਿੰਦੇ ਜਾਣਾ। ਸਾਰੀਆਂ ਨੂੰ ਉਮੰਗ - ਉਤਸ਼ਾਹ ਵਿੱਚ ਉਡਾਉਣ ਦੇ ਲਈ ਕੋਈ ਨਾ ਕੋਈ ਇਵੇਂ ਟੇਟਕੇ ਬੋਲਦੀ ਰਹਿਣਾ। ਸਭ ਖੁਸ਼ੀ ਵੀ ਨੱਚਦੇ ਰਹਿਣਗੇ। ਰੂਹਾਨੀਅਤ ਦੀ ਖੁਸ਼ੀ ਵਿੱਚ ਸਭਨੂੰ ਨਚਾਉਣ ਅਤੇ ਰਮਣੀਕਤਾ ਨਾਲ ਸਾਰਿਆਂ ਨੂੰ ਖੁਸ਼ੀ - ਖੁਸ਼ੀ ਨਾਲ ਪੁਰਸਾਰਥ ਵਿੱਚ ਅੱਗੇ ਵੱਧਣਾ ਸਿੱਖਾਉਣਾ। ਅੱਛਾ!

**ਵਰਦਾਨ:-** ਸਵੈ ਦੇ ਚੱਕਰ ਨੂੰ ਜਾਣ ਗਿਆਨੀ ਤੂੰ ਆਤਮਾ ਬਣਨ ਵਾਲੇ ਪ੍ਰਭੂ ਪ੍ਰਿਅ ਭਵ  
ਆਤਮਾ ਦਾ ਇਸ ਸ੍ਰਿਸ਼ਟੀ ਚੱਕਰ ਵਿੱਚ ਕੀ - ਕੀ ਪਾਰੂ ਹੈ, ਉਸਨੂੰ ਜਾਣਨਾ ਅਰਥਾਤ ਸਵਦਰਸ਼ਨ ਚੱਕਰਧਾਰੀ ਬਣਨਾ। ਪੂਰੇ ਚੱਕਰ ਦੇ ਗਿਆਨ ਨੂੰ ਬੁੱਧੀ ਵਿੱਚ ਯਥਾਰਥ ਰੀਤੀ ਧਾਰਨ ਕਰਨਾ ਹੀ ਸਵਦਰਸ਼ਨ ਚੱਕਰ ਚਲਾਉਣਾ ਹੈ, ਸਵੈ ਦੇ ਚੱਕਰ ਨੂੰ ਜਾਣਨਾ ਅਰਥਾਤ ਗਿਆਨੀ ਤੂੰ ਆਤਮਾ ਬਣਨਾ। ਇਵੇਂ ਗਿਆਨੀ ਤੂੰ ਆਤਮਾ ਹੀ ਪ੍ਰਭੂ ਪ੍ਰਿਅ ਹੈ, ਉਸਦੇ ਅੱਗੇ ਮਾਇਆ ਠਹਿਰ ਨਹੀਂ ਸਕਦੀ। ਇਹ ਸਵਦਰਸ਼ਨ ਚੱਕਰ ਹੀ ਭਵਿੱਖ ਵਿੱਚ ਚੱਕਰਵਰਤੀ ਰਾਜਾ ਬਣਾ ਦਿੰਦਾ ਹੈ।

**ਸਲੋਗਨ:-** ਹਰ ਇੱਕ ਬੱਚਾ ਬਾਪ ਸਮਾਨ ਪ੍ਰਤੱਖ ਪ੍ਰਮਾਣ ਬਣੇ ਤਾਂ ਪ੍ਰਜਾ ਜਲਦੀ ਤਿਆਰ ਹੋ ਜਾਵੇਗੀ।

\*\*\*\*\*